

>

Title: Need to construct a dam on river Sharada in Sitapur Parliamentary Constituency, Uttar Pradesh.

श्री राजेश वर्मा (सीतापुर): मेरे संसदीय क्षेत्र सीतापुर के अंतर्गत पड़ने वाली शारदा नदी के किनारे पर बांध नहीं है। जबकि दूसरे सिरे जनपद लखीमपुर की सीमा में बांध बना हुआ है। इससे हर वर्ष बाढ़ की विभीषिका से सैकड़ों मकान ध्वस्त हो जाते हैं, परिणाम स्वरूप हजारों लोग विस्थापित होते हैं और सैकड़ों एकड़ कृषि योग्य भूमि कटाव के कारण नदी में समाहित हो जाती है। यह समस्या प्रत्येक वर्ष बढ़ती जा रही है, यदि समय रहते इस समस्या का निदान नहीं हुआ तो स्थानीय लोगों का सारा कुछ नदी में समाहित हो जाएगा। मान्यवर, इस विभीषिका का सबसे ज्यादा प्रकोप ग्राम काशीपुर एवं मल्लापुर पर पड़ा है। वहां के लोगों की ज्यादातर कृषि भूमि कटाव के कारण नदी में समाहित हो चुकी है और दोनों गांव कई वर्ष पहले पूर्ण रूप से कट चुके हैं।

सरकार से मेरी मांग है कि ऐसी विषम परिस्थिति को देखते हुए शारदा नदी के सीतापुर के सीमा पर बांध बनाने, इस क्षेत्र में नदी के कटाव के कारण विस्थापित हुए लोगों को पुनः बसाने के लिए सभी आवश्यक संसाधन मुहैया कराने हेतु अविलंब कार्रवाई करें।